

प0सं0- स्था-1-चरित्र पंजिका/ सामान्य वार्षिक प्रविष्टि 2017-18/2018-19/ महत्वपूर्ण/समयबद्ध
4043 /वाणिज्य कर।

कार्यालय कमिश्नर, वाणिज्य कर, उत्तर प्रदेश ।

(स्थापना राजपत्रित-अनुभाग)

लखनऊः दिनांक 14 दिसम्बर, 2018

समस्त अधिकारीगण,

वाणिज्य कर विभाग

उत्तर प्रदेश ।


मुख्यालय के परिपत्र सं0-66 दिनांक 05-04-2018 द्वारा वित्तीय वर्ष 2017-18 की वार्षिक गोपनीय प्रविष्टि पूर्ण करने के सम्बन्ध में समय-सारणी एवं अपेक्षित प्रारूपों को प्रेषित करते हुए यह भी अवगत कराया गया था कि विभागीय अधिकारियों के लिए सुविधाजनक एवं सरल प्रविष्टि अंकित करने की व्यवस्था के दृष्टिगत इस हेतु ऑनलाइन प्रक्रिया विकसित की गयी है और उक्त परिपत्र के साथ प्रक्रिया से सम्बन्धित विवरण भी प्रेषित किया गया था । उक्त कार्य की समीक्षा किये जाने पर ऑनलाइन कार्य विवरण दर्ज किये जाने की प्रगति संतोषजनक नहीं पाये जाने पर पत्र संख्या 605 दिनांक 21-05-18 तथा पत्र संख्या 2742 दिनांक 13-09-2018 द्वारा अपेक्षित कार्यवाही दिनांक 26-09-18 तक अपलोड करने के निर्देश दिये गये ।

ऑनलाइन कार्य विवरण एवं प्रविष्टि दिये जाने की प्रगति की समीक्षा किये जाने पर प्रकाश में आया कि दिनांक 11-12-2018 तक कुल 1249 अधिकारियों के ही कार्यविवरण एवं चल-अचल सम्पत्ति विवरण ऑनलाइन अपलोड हैं । प्रतिवेदक, समीक्षक एवं स्वीकर्ता के स्तर पर क्रमशः 941, 969 तथा 479 प्रविष्टियां अपलोड किये जाने हेतु लम्बित हैं । यह स्थिति अत्यन्त खेदजनक है।

आप अवगत हैं कि वार्षिक गोपनीय प्रविष्टियों का समय से पूर्ण कराया जाना जहां सेवा सम्बन्धी लाभों के लिए आवश्यक है वहीं यह अधिकारियों की मनोबल वृद्धि हेतु भी आवश्यक है । लम्बे समय तक वार्षिक गोपनीय प्रविष्टियों को अंकित न किये जाने की प्रवृत्ति पर अंकुश लगाये जाने की दृष्टि से ही इस व्यवस्था को ऑनलाइन किया गया है परन्तु इस प्रक्रिया में सम्बन्धित अधिकारियों द्वारा अपेक्षित सहयोग नहीं किया जा रहा है । जबकि विभाग में इस समय "सेवामाह" क्रियाशील है। अतः यह निर्देश दिये जाते हैं कि जिन अधिकारियों द्वारा मैनुअल कार्य विवरण प्रेषित करने के साथ- साथ उसे ऑनलाइन अपलोड नहीं किया है वे अपना कार्यविवरण दि0 17-12-18 तक अपलोड करना सुनिश्चित करें। सम्बन्धित प्रतिवेदक, समीक्षक एवं स्वीकर्ता अधिकारी उनके स्तर पर प्राप्त प्रविष्टियों में अंकित मन्तव्य दिनांक 24-12-2018 तक अपलोड करना सुनिश्चित करें। यदि किसी अधिकारी द्वारा अपना कार्यविवरण सम्बन्धित प्रतिवेदक अधिकारी को उपलब्ध नहीं कराया है तो प्रतिवेदक अधिकारी बिना कार्यविवरण की प्रतीक्षा किये सम्बन्धित अधिकारी को प्रविष्टि अंकित करते हुए उसे अग्रेतर स्तर पर भेजना सुनिश्चित करे । समस्त प्रतिवेदक, समीक्षक एवं स्वीकर्ता अधिकारी दिनांक 26-12-18 तक इस आशय का प्रमाण पत्र मुख्यालय के स्थापना अनुभाग को प्रेषित


करेंगे कि उनके द्वारा जिन अधिकारियों की प्रविष्टि किसी भी रूप में लिखी जानी थी वह उनके द्वारा अंकित एवं अपलोड कर दी गयी है और अब उनके द्वारा किसी अधिकारी की प्रविष्टि अंकित/अपलोड किया जाना शेष नहीं है।

उपरोक्त निर्देशों का "सेवामाह" की भावना के अनुरूप समयबद्ध रूप से कड़ाई से अनुपालन सुनिश्चित किया जाये।


(कामिनी चौहान रतन)
कमिश्नर, वाणिज्य कर
उत्तर प्रदेश।

पृष्ठांकन पत्र सं० व दिनांक उक्त:-

- 1- ज्वाइण्ट कमिश्नर (आई०टी०) वाणिज्य कर, मुख्यालय को विभागीय वेबसाइट पर अपलोड करने हेतु।
- 2- निबन्धक, वाणिज्य कर अधिकरण, ३०प्र० को समस्त सदस्य अधिकरण (विभागीय) को इस पत्र की प्रति उपलब्ध कराने हेतु।


(अंजनी कुमार अग्रवाल)
ज्वाइण्ट कमिश्नर (स्था०राज०)
वाणिज्य कर, मुख्यालय, लखनऊ।